

संक्षिप्त समाचार

2025 में देश की जनसंख्या 146 करोड़ होने की संभावना

- राष्ट्रीय जनगणना अगले साल शुरू होकर 2026 की शुरुआत में खत्म होगी



नई दिल्ली (एजेंसी)। साल 2025 में भारत की जनसंख्या वृद्धि दर 0.9 फीसदी रहेगी। 2025 में भारत की जनसंख्या 146 करोड़ होने की संभावना है। संयुक्त राष्ट्र सोशल-इकोनॉमिक एजेंसी ने अप्रैल 2023 में भारत की आबादी चीन के बराबर 142 करोड़ होने या इससे ज्यादा होने का अनुमान जताया था। एजेंसी के मुताबिक भारत में 2035 तक उत्पादकता में इजाफा होगा। इसका कारण है कि गैरकामकाजी आबादी (15 साल से कम और 64 से अधिक) की कामकाजी आबादी (15 से 64 साल) पर निर्भरता अगले 11 साल तक लगातार घटने के आसार हैं। नेशनल सेंसस यानी राष्ट्रीय जनगणना अगले साल 2025 से शुरू होगी।

मॉर्डन डेटा क्रैक नहीं कर पा रही सरकारी जांच एजेंसियां

- केंद्र सरकार को डिजिटल फॉरेंसिक सर्विस प्रोवाइडर्स की तलाश



नई दिल्ली (एजेंसी)। केंद्र सरकार डिजिटल फॉरेंसिक सर्विस प्रोवाइडर्स तलाश रही है। ऐसे विशेषज्ञों को ढूँढा जा रहा है जो पासवर्ड बाइपास कर मोबाइल का डेटा पाने में सक्षम हों। साथ ही वॉट्सएप-टेलीग्राम जैसी मैसेज सर्विस के एन्क्रिप्टेड मैसेज रीड कर सकें। ऐसा इसलिए किया जा रहा है क्योंकि अल्ट्रा मॉर्डन मोबाइल हैंडसेट, लैपटॉप और क्लाउड में छिपा डेटा क्रैक करना और मैसेज के एन्क्रिप्शन समझना जांच एजेंसियों के लिए बड़ी चुनौती बना हुआ है। इन सर्विस प्रोवाइडर्स के लिए कंपिटेशन कमीशन ऑफ इंडिया के जरिए टेंडर निकाला गया है। मांग की गई है कि डिजिटल फॉरेंसिक सर्विस प्रोवाइडर के पास एक्सपर्ट्स की बड़ी टीम होनी चाहिए। जिसमें कम से कम 15 प्रोफेशनल्स हों। विदेशी कंपनियों की बात करें तो इजराइल की सेलब्राइट मोबाइल फिन, पासवर्ड बाइपास कर सकती है। रूस की कंपनी ऑक्सिजेन का सॉफ्टवेयर डिटेक्टिव भी एन्क्रिप्शन तोड़ सकता है। तीन नए कानूनों के बाद इनकी भूमिका अहम हो गई है।

हाथ में भाला-त्रिशूल, घोड़े पर तलवार लहराते संत



महाकुंभ 2025: प्रयागराज में इस अंदाज में संतों ने किया प्रवेश, देखते रह गए लोग

- माथे पर भभूत, घोड़े की सवारी, गाड़ी पर ढोल-नगाड़े रहे आकर्षण का केन्द्र

प्रयागराज (एजेंसी)। हाथ में भाला-त्रिशूल और माथे पर भभूत, गाड़ी पर ढोल-नगाड़े। घोड़े पर तलवार लहराते संत। कुछ इस अंदाज में महाकुंभ के लिए जूना अखाड़े के साथ ही किन्नर अखाड़े ने प्रयागराज में प्रवेश किया। अब साधु-संत संगम की रेती पर जप-तप करेंगे। संतों की अगुवानी करने के लिए भारी संख्या में लोग सड़कों के किनारे खड़े रहे। जगह-जगह फूल बरसाकर स्वागत किया। लोगों ने किन्नर अखाड़े के संतों के साथ सेल्फी ली। आरती भी उतारी। इतना ही नहीं, अफसरों ने भी साधु-संतों का माला पहनकर स्वागत किया। किन्नर अखाड़ा की आचार्य महामंडलेश्वर लक्ष्मीनारायण त्रिपाठी ने कहा- दिवाली और छठ की वजह से किन्नर अखाड़े के कुछ सदस्य अभी

नहीं पहुंच पाए हैं। धीरे-धीरे वो भी पहुंचेंगे। आज हम लोग महामंडलेश्वर के साथ नगर प्रवेश कर रहे हैं। कुछ दिन पहले ही अखाड़े के साधु-संत शहर के बाहर अंदावा के पास स्थित एक आश्रम आ पहुंचे थे। यहां धीरे-धीरे इकट्ठा हुए। अब आज इनका नगर प्रवेश हुआ। श्री दुधेश्वर पीठाधीश्वर, श्री पंच दशनाम जूना अखाड़ा के अंतरराष्ट्रीय प्रवक्ता और दिल्ली संत महामंडल के राष्ट्रीय अध्यक्ष, हिंदू यूनाइटेड फ्रंट के अध्यक्ष श्रीमहंत नारायण गिरि महाराज ने बताया- महाकुंभ में देश-विदेश से लाखों संत और करोड़ों भक्त पहुंचेंगे। महामंडलेश्वर महेंद्र नंद गिरी ने बताया- महाकुंभ महापर्व के दौरान किसी प्रकार का कोई विघ्न ना आए। किसी को कोई परेशानी ना हो। इसके लिए आज यानी रविवार को ही श्रीपंच दशनाम जूना अखाड़े की ओर से शनिदेव, यमुना और धर्मराज का पूजन किया गया। नगर प्रवेश यात्रा अंदावा के रामपुर से शुरू हुई।

मनरेगा में हुआ 'खेला'! करोड़ों का लगा पलीता

नई दिल्ली (एजेंसी)। केंद्रीय ग्रामीण विकास मंत्रालय की आंतरिक लेखा परीक्षा शाखा की हालिया रिपोर्ट में वित्तीय वर्ष 2023-24 के दौरान महात्मा गांधी राष्ट्रीय ग्रामीण रोजगार गारंटी योजना में करोड़ों रुपए के नुकसान की बात सामने आई है। इसमें तमिलनाडु, राजस्थान और मध्य प्रदेश के कई जिलों में कुल 35.37 करोड़ रुपए के वित्तीय हानि का खुलासा किया गया है। अकेले तमिलनाडु के विरुधुनगर जिले में 34.02 करोड़ रुपए, राजस्थान के नागौर में 1.09 करोड़ रुपए, और मध्य प्रदेश के मुरैना में 26 लाख रुपए का नुकसान बताया गया है। रिपोर्ट के मुताबिक, यह निष्कर्ष 2023-24 की वार्षिक प्रदर्शन लेखा समीक्षा का हिस्सा है, जो ग्रामीण विकास मंत्रालय के मुख्य लेखा नियंत्रक कार्यालय द्वारा साझा की गई है। इस अवधि में आईएडब्ल्यू ने पूरे देश में 92 ग्रामीण विकास कार्यों का ऑडिट किया। इन कार्यों में एमजी-

मंत्रालय की जांच रिपोर्ट में बड़ा खुलासा, दर्ज हुए कई केस



एनआरआईजीएस, प्रधानमंत्री ग्रामीण आवास योजना और प्रधानमंत्री ग्राम सड़क योजना शामिल हैं। मणिपुर के फेरजावल जिले में पीएमएवाई-जी के तहत 5.20 लाख रुपए की वित्तीय हानि पाई गई। रिपोर्ट में यह भी बताया गया कि आईएडब्ल्यू ने गुजरात, सिक्किम, मणिपुर, ओडिशा, केरल, हिमाचल प्रदेश,

मिजोरम, आंध्र प्रदेश, असम, मध्य प्रदेश, राजस्थान और बिहार में कई कार्यों में अनधिकृत और गैरजरूरी खर्चों के केस दर्ज किए हैं। इन राज्यों में ऐसे बेकार खर्च का कुल मूल्य 15.20 करोड़ रुपए बताया गया है। इस प्रकार के व्यय को योजनाओं के उद्देश्यों के विरुद्ध माना गया है।

बेटे ने पिता को जिंदा जलाया, गंभीर

बैरिसिया में जमीनी विवाद के चलते दिया वारदात को अंजाम

भापाल (नप्र)। बरासया इलाक म रहन वाले एक किसान को उसके ही बेटे ने जिंदा जला दिया। 70 प्रतिशत जलने के कारण किसान की हालत बेहद नाजुक बनी हुई है। पुलिस ने इस मामले में हत्या के प्रयास का केस दर्ज किया है। आरोपी बेटे की तलाश की जा रही है। वारदात के बाद वह फरार है।

पुलिस की शुरुआती जांच में पिता-पुत्र के बीच जमीन के एक टुकड़े को लेकर पुराना विवाद होने की बात सामने आई है। घटना के समय झुलसा बुजुर्ग शराब के नशे में था। थाना प्रभारी अरुण शर्मा ने बताया कि करण कुशवाह (70) अर्जुनखेड़ी में रहते हैं। वह गांव में ही स्वयं की जमीन पर खेती किसानी करते हैं। जमीन के एक एकड़ के टुकड़े को उनका बड़ा बेटा भवानी अपने नाम कराना चाहता था। जबकि पिता राजी नहीं थे, इसी बात को लेकर दोनों के बीच लंबे समय से विवाद है। शनिवार की रात को पिता नशे की हालत में घर पहुंचे। वहां बेटे का उनसे विवाद हो गया। बेटे ने पिता को एक कमरे में बंद कर कमरे में आग लगा दी। जिससे बुजुर्ग बुरी तरह से झुलस गया। आग देख पड़ोसियों और रिश्तेदारों ने आग को बुझाया और

बुजुग का अस्पताल पहुंचाया। जहां उनका अस्पताल में उसका उपचार जारी है।

पत्नी ने नाबालिग के हाथ पकड़े, पति ने की छेड़खानी

पीड़ित को पुकारती है सौतन; भोपाल में डरी-सहमी छात्रा ने स्कूल जाना छोड़ा। भोपाल। भोपाल में 16 साल की छात्रा से छेड़खानी का मामला सामने आया है। पड़ोस में रहने वाला 50 साल का अर्धेक साल से पीछ कर उसे परेशान कर रहा था। उसकी गंदी हकतों में पत्नी भी उसका साथ देती थी। वह पीड़ित छात्रा को सौतन कहकर पुकारती है। डरी-सहमी छात्रा ने स्कूल जाना बंद कर दिया है। मामला सूखी-सेवनिया इलाके का है। शनिवार को उसने अपनी दादी को जानकारी दी। जिसके बाद रात में छात्रा ने परिजन के साथ थाने जाकर आरोपियों के खिलाफ शिकायत दर्ज कराई। पुलिस ने रविवार शाम को आरोपी दंपती को हिरासत में ले लिया है। पुलिस ने पति - पत्नी दोनों के खिलाफ छेड़खानी और पैंक्सो में केस दर्ज किया है।

यूपी सीएम को जान से मारने की धमकी देने वाली अरेस्ट

मुंबई (एजेंसी)। इस वक्त की सबसे बड़ी और हैरान करने वाली खबर सामने आई है। उत्तर प्रदेश के मुख्यमंत्री योगी आदित्यनाथ को धमकी दी गई है कि वह 10 दिन के भीतर मुख्यमंत्री पद से इस्तीफा दे देंगे अन्यथा उन्हें भी बाबा सिद्धीकी की तरह मार दिया जाएगा। यह मैसेज एक अज्ञात नंबर से मुंबई के ट्रैफिक पुलिस कंट्रोल रूम को भेजा गया। इस पर मुंबई पुलिस ने तेजी दिखाते हुए सीएम योगी को धमकी देने के आरोप में एक युवती को गिरफ्तार किया है। एक अधिकारी ने रविवार को बताया कि आरोपी युवती की पहचान फातिमा खान (24) के रूप में की गई है। वह अपने परिवार के साथ महाराष्ट्र के ठाणे जिले के उल्हासनगर इलाके में रहती है। पुलिस ने बताया कि आरोपी छात्रा फातिमा खान ने सूचना प्रौद्योगिकी में बीएससी की है। अधिकारी ने बताया कि उसके पिता का लकड़ी का कारोबार है। पुलिस ने बताया कि युवती पढ़ी-लिखी है लेकिन मानसिक रूप से अस्थिर है।



नवीन भवन का निर्माण तय समय-सीमा में पूरा करें

जिला अस्पताल को श्रेष्ठ उपचार का केन्द्र बनाएं : उप मुख्यमंत्री श्री शुक्ल



भोपाल (नप्र)। उप मुख्यमंत्री श्री राजेन्द्र शुक्ल ने रविवार को जिला चिकित्सालय रीवा के सभागार में अस्पताल की व्यवस्थाओं की समीक्षा की। उप मुख्यमंत्री ने कहा कि जिला अस्पताल में उपचार की आधुनिकता महत्वपूर्ण है। नए ओपीडी भवन का निर्माण पूरा होने के बाद सुविधाओं में और वृद्धि होगी। अस्पताल की सुविधाओं का पूरा उपयोग करके श्रेष्ठ उपचार का केन्द्र बनाएं। मुख्य चिकित्सा एवं स्वास्थ्य अधिकारी तथा सिविल सर्जन शासन के निर्देशों के अनुरूप 70 साल से अधिक आयु के सभी व्यक्तियों

के आयुष्मान कार्ड बनाएं। इससे बुजुर्ग रोगियों को हर साल पाँच लाख रुपए के उपचार की सुविधा मिलेगी। उप मुख्यमंत्री ने कहा कि जिले में दो चरणों में स्वास्थ्य जाँच शिविर लगाए गए। इनमें चिन्हित गंभीर रोगियों के उपचार का लगातार फालोअप करें। प्रत्येक चिन्हित रोगी को उपचार की पूरी सुविधा दें। उन्होंने कहा कि मुख्यमंत्री बाल हृदय उपचार योजना के तहत हृदय रोग से पीड़ित बच्चों का चिन्हांकन करने के लिए जिले में अभियान चलाएं। ऑपरेशन योग्य बच्चों को अस्पताल में उपचार की सुविधा दें। राष्ट्रीय बाल सुरक्षा कार्यक्रम के तहत ऑपरेशन की निःशुल्क सुविधा दी जा रही है। उप मुख्यमंत्री ने संचारी रोगों के नियंत्रण तथा सामुदायिक एवं प्राथमिक स्वास्थ्य केंद्रों का उपचार सुविधाएं बेहतर करने के भी निर्देश दिए। उप मुख्यमंत्री ने कहा कि स्वास्थ्य विभाग में डॉक्टर्स सहित चिकित्सा-कर्मियों के पद बढ़ी संख्या में भरे जा रहे हैं।

भारत का पहला एनालॉग अंतरिक्ष मिशन लद्दाख में शुरू



मंगल ग्रह और चंद्रमा जैसे वातावरण में होगा यह परीक्षण

नई दिल्ली (एजेंसी)। भारत का पहला एनालॉग अंतरिक्ष मिशन लद्दाख के लेह से शुरू हो गया है। इसरो (भारतीय अंतरिक्ष अनुसंधान संगठन) ने इस मिशन के तहत अंतरग्रहीय आवास में जीवन का अनुभव करना शुरू किया है, ताकि भविष्य में चंद्रमा पर मानव भेजने की योजना को सफलतापूर्वक अंजाम दिया जा सके। एनालॉग मिशन का मकसद पृथ्वी पर चंद्रमा और मंगल जैसे वातावरण में जीवन की चुनौतियों का सामना करना और उससे निपटने का अभ्यास करना है। एनालॉग स्पेस मिशन ऐसे

परीक्षण हैं जो पृथ्वी पर उन स्थानों पर किए जाते हैं, जिनकी स्थिति चरम अंतरिक्ष वातावरण से भौतिक रूप से काफी मिलती-जुलती है। ये परीक्षण अंतरिक्ष उड़ान अनुसंधान में आने वाली दिक्कतों को दूर करने में महत्वपूर्ण भूमिका निभाते हैं। लद्दाख का इस मिशन के लिए खासतौर पर इसलिए चुना गया है क्योंकि इसकी भौगोलिक स्थिति ठंडी, शुष्क जलवायु, बंजर भूमि और ऊँचाई मंगल और चंद्रमा की स्थितियों से काफी मेल खाती है। इस वातावरण में रहने की तकनीकों को टेस्ट किया जा सकता है।

कई संगठनों के सहयोग से शुरू किया मिशन

इसरो ने इस मिशन को कई संगठनों के सहयोग से शुरू किया है, जिसमें मानव अंतरिक्ष उड़ान केंद्र, एएकेए स्पेस स्टूडियो, लद्दाख विश्वविद्यालय, आईआईटी बॉम्बे, और लद्दाख स्थायत पहाड़ी विकास परिषद शामिल हैं। अक्टूबर के मध्य में शुरू किया गया यह मिशन एक महीने तक चलेगा। इस दौरान मिशन में एक कॉम्पैक्ट, फुलपूरा जाने योग्य आवास हब-1 का परीक्षण किया जाएगा, जिसमें हाइड्रोजन फ्यूल टैंक, रसोई और अन्य आवश्यक सुविधाएं हैं। इसरो ने इस एक्स (पूर्व में टिवटर) पर पोस्ट किया। लद्दाख की ऊँचाई पर ऑक्सीजन का स्तर समुद्र तल के मुकाबले काफी कम है। यहां का ऑक्सीजन स्तर समुद्र तल का सिर्फ 40 फीसदी है। जो मंगल जैसी स्थितियों का अनुकरण करने में मदद करता है। इस माहौल में एएकेए स्पेस स्टूडियो की टीम जीवन समर्थन प्रणालियों और पर्यावरणीय सूट का परीक्षण कर रही है, जो भविष्य में अंतरग्रहीय मिशनों के लिए अहम होगा।

इंदौर में कोर्ट के सजा सुनाते ही भागा आरोपी

जज की महिला रीडर ने केस दर्ज कराया ; चेक बाउंस मामले में हुई थी 6 माह की सजा

इंदौर (नप्र)। इंदौर के जिला कोर्ट में एक कैदी सजा सुनाते ही भाग गया। जज ने जब उसे सामने नहीं पाया तो एमजी रोड पुलिस को आदेश देकर बुलाया। इसके बाद रीडर ने उक्त मामले में केस दर्ज कराया है। एमजी रोड पुलिस ने कोर्ट नंबर 38 से आरोपी संतोष पुत्र हरिकिशन कुमारवत निवासी जयपुर केंटरसं दुकान अन्नपूर्णा रोड के खिलाफ न्यायालय से फरार हो जाने के मामले में केस दर्ज किया है। संतोष न्यायालय के रूम में 25 अक्टूबर 2024 के लॉबित प्रकरण में आया था। यहां जज ने उसे 6 माह के लिए सश्रम कारावास का फैसला सुनाया। जिसमें आरोपी की तरफ से उसके वकील ने जमानत के लिए अपील की। वह जमानत की प्रस्तुति के लिए बाहर चले गए। इस दौरान अभियुक्त संतोष न्यायालय अभिरक्षा में था। तभी वह मौका देखकर वहां से फरार हो गया। बाद में काफी देर तक उपस्थित नहीं होने के बाद पुलिस को बुलाकर जानकारी दी गई।

चेक बाउंस के 4 लाख 20 हजार ब्याज सहित देना थे- जानकारी के मुताबिक आरोपी संतोष को चेक बाउंस के मामले में न्यायालय ने 4 लाख 20 हजार रूपए देने और रूपए नहीं देने की दशा में 6 माह का अतिरिक्त कारावास से दंडित किया था। जिसमें रूपए के साथ उसे 6 माह की सजा सुनाई गई थी। फिलहाल एमजी रोड पुलिस मामले में जांच कर आरोपी संतोष की तलाश कर रही है।

इंदौर से भोपाल मायके गई पत्नी वापस नहीं लौटी

पति ने एसिड पीकर दी जान ; मोबाइल पर हुई थी कहासुनी

इंदौर (नप्र)। इंदौर के खजराना इलाके में एक मैकेनिक ने 2 दिन पहले एसिड पी लिया। उसे इलाज के लिए एमवाय में भर्ती कराया गया। यहां शनिवार देर रात उसकी मौत हो गई। पुलिस ने मामले मे मर्ग कायम किया है। जानकारी की मुताबिक मृतक की पत्नी अपने मायके भोपाल में है। जो वापस नहीं आ रही। इसी बात को लेकर उनकी मैसेज पर कहासुनी हुई। जिसके बाद उसने गैरिज से आकर यह कदम उठा लिया। खजराना पुलिस के मुताबिक, फारुख(27) निवासी साई बाग कॉलोनी ने अपने घर में शुक्रवार शाम एसिड पी लिया। तबीयत बिगड़ने पर परिवार के लोग उसे एमवाय अस्पताल लेका। यहां फारुख ने इलाज के दौरान दम तोड़ दिया। मृतक के भाई ने बताया कि फारुख पेशे से मैकेनिक है। उसकी पत्नी सबा पिछले तीन माह से मायके भोपाल में है। जो वापस नहीं आ रही। इस बात को लेकर भाई तनाव में था। कुछ दिन पहले वह मां के साथ भोपाल गए थे। लेकिन सबा ने ससुराल आने से इन्कार कर दिया। दो दिन पहले मोबाइल पर मैसेज में उनके बीच में विवाद हुआ। इसके बाद फारुख जब गैरिज से घर आया तो एसिड खरीदकर अपने साथ लाया और उसे पी गया। फारुख के परिवार के लोगों ने बताया कि उसकी तीन बेटियां है। सबा तीसरी डिलेवरी के लिये अपने मायके गई थी। लेकिन ससुर और अन्य लोग उसे आने नहीं दे रहे थे। उन्होंने फारुख पर शराब पीने के आरोप लगाए थे। पहले भी एक बार सबा इसी तरह से घर छोड़कर चली गई थी।

बकाया टैक्स की वसूली के लिए फिर शुरू होगा अभियान

6 नवंबर को अब तक की गई कार्रवाई की होगी समीक्षा, अधिकारियों की बैठक बुलाई

इंदौर (नप्र)। इंदौर नगर निगम बकाया टैक्स की राशि वसूली के लिए फिर से अभियान शुरू करने जा रहा है। अब तक इस दिशा में की गई कार्रवाई की 6 नवंबर को समीक्षा की जाएगी। अभियान के तहत जिन लोगों पर संपत्ति कर की राशि बकाया है। उनकी संपत्ति को सील करने की कार्रवाई की जाएगी। इस कार्रवाई को शुरू करने के लिए फिर से आधार तैयार किया जा रहा है। नगर निगम के अपर आयुक्त नरेंद्र नाथ पांडे के द्वारा 6 नवंबर को सभी जोनल कार्यालय के सहायक राजस्व अधिकारी और बिल कलेक्टर की बैठक बुलाई गई है। इस बैठक में इन सभी को पिछले दिनों क्या-क्या कार्रवाई की गई और उस कार्रवाई के माध्यम से बकाया टैक्स की कितनी राशि का संग्रहण किया गया इसकी जानकारी देना होगी। इस बैठक में समीक्षा करने के बाद निगम एक बार फिर से बकाया टैक्स की वसूली का अभियान शुरू कर देगा। इस बार भी हर जोनल कार्यालय को टैक्स की राशि की वसूली के लिए टारगेट दिया जाएगा। उस टारगेट के हिसाब से वसूली के कार्य को अंजाम देना होगा। निगम के द्वारा यह वसूली का अभियान लगातार चलाए जाने के कारण ही निगम के खजाने में थोड़े पैसे आ सके हैं। इस पैसे के दम पर ही निगम अपने ठेकेदारों को दीपावली के मौके पर बकाया बिल के पेटे भुगतान कर सका है।

इंदौर में ठण्ड के माह में गर्मी जैसे तेवर तीन दिनों से दिन का पारा 34 डिग्री पार ; दूसरे हफ्ते में भी ऐसा ही रहेगा मौसम

इंदौर (नप्र)। इंदौर में अक्टूबर की तरह नवम्बर माह में तापमान औसत से ज्यादा बना हुआ है। आमतौर पर नवम्बर माह ठण्ड का शुरुआती माह रहता है, लेकिन अभी गर्मी जैसे तेवर बने हुए हैं। हालात यह हैं कि तीन दिनों से दिन का पारा 34 डिग्री से ज्यादा बना हुआ है, जबकि रात का तापमान 19 डिग्री से ज्यादा है। रविवार सुबह से भी मौसम एकदम साफ है और तेज धूप खिली हुई है। मौसम वैज्ञानिकों ने नवम्बर के दूसरे हफ्ते तक ऐसा ही मौसम रहने के आसार जताए हैं।इंदौर में सुबह से पारा चढ़ने के कारण अधिकांश पार्क और गलियों सन्नाटा छाया रहता है। मौसम विभाग के अनुसार 15 नवंबर से ठंड का असर तेज होगा। इसके बाद पारा 30 डिग्री से नीचे पहुंच जाएगा। साथ ही उत्तरी हवाओं की वजह से तापमान में गिरावट आएगी। पिछले 10 साल से यही ट्रेंड है। दरअसल दक्षिण-पश्चिम मानसून के समाप्त होने के बाद भी अभी मध्यप्रदेश के आसपास प्रति चक्रवात बना हुआ है। वहीं हवा की दिशा भी अभी सेंट नहीं हुई है। यह अधिकांश समय पूर्वी बनी हुई है। हवा की दिशा उत्तरी होने के साथ ठंड आमद दर्ज करवाने लगेगी। नवंबर के शुरुआती 10 दिनों में सुबह से दोपहर के वक्त तेज धूप रहेगी।

इंदौर में केबल कार के जरिए कनेक्ट होगा पूरा शहर

ट्रैफिक जाम के बीच बाजार में पहुंचना होगा आसान , ये है प्रोजेक्ट का लेटेस्ट अपडेट



इंदौर (नप्र)। इंदौर में पब्लिक ट्रांसपोर्ट को बेहतर करने और लोगों को जाम से मुक्ति दिलाने के लिए केबल कार चलाने की तैयारी जारी है। शहर में मेट्रो ट्रेन के बाद अब केबल कार की प्रारंभिक सर्वे रिपोर्ट सौंप दी गई है। पब्लिक ट्रांसपोर्ट के लिए केबल कार चलाना नई पहल है। फिलहाल प्रदेश में देवास, सलकनपुर मेहर सहित कई धार्मिक स्थलों पर रोप-वे के नाम से केबल कारों का संचालन हो रहा है। शहर में केबल कार चलने से लोगों को जाम से मुक्ति मिलने के साथ भीड़भाड़ वाले इलाकों में आना-जाना आसान होगा। केबल कार जमीन से लगभग 100 मीटर ऊपर तारों पर चलती है। आईडीए ने इसे चलाने के लिए कंसल्टेंट नियुक्ति कर प्रारंभिक सर्वे रिपोर्ट तैयार करवा ली है।

ब्लू प्रिंट के आधार पर तैयारी कर रहा प्रशासन

इंदौर में केबल कार चलाने के लिए इंदौर विकास प्राधिकरण (आईडीए) काम कर रहा है। इसके लिए पकास कंपनी को कंसल्टेंट नियुक्त किया गया है। केबल कार

पब्लिक ट्रांसपोर्ट में नया ऑप्शन

शहर में ट्रैफिक समस्या लगातार बढ़ रही है। इससे निपटने के लिए स्थानीय जनप्रतिनिधि पब्लिक ट्रांसपोर्ट को बढ़ावा देने की बात कर रहे हैं। मेट्रो ट्रेन चलाने की तैयारियां जोरो पर हैं। केबल कार से लोगों को आसमान में घूमने का मौका मिलेगा साथ ही ट्रैफिक की समस्या से भी राहत मिलेगी।

‘छठ पूजा’ का शुभारंभ 5 नवंबर से ‘नहाय-खाय’ से होगी शुरुआत

इंदौर में दिव्य शक्ति पीठ में महापर्व मनाने की मांग



इंदौर (नप्र)। शहर में बसे पूर्वांचल के लोगों में दीपावली के बाद विशेषकर बिहार, झारखंड और उत्तर प्रदेश से आए परिवारों में छठ महा पर्व की तैयारी जोरो पर है। छठ महा पर्व के आगमन से शहर का संपूर्ण पूर्वांचल समाज छठी मैया की अद्भुत आस्था में रमा हुआ है। हर घर में छठी मैया के पारंपरिक लोक गीत गूंज रहे हैं। शहर में विभिन्न छठ पूजा आयोजन समितियां अपने-अपने क्षेत्रों में स्थित घाटों की सफाई और रंग-रोगन के काम में जुट गई हैं। समितियों के पदाधिकारियों ने महा पर्व के सफल आयोजन हेतु तैयारियों का निरीक्षण कर सभी को जिम्मेदारियां सौंप दी गई हैं। इस वर्ष चार दिनी छठ महा पर्व का आरंभ 5 नवंबर को ‘नहाय-खाय’ से होगा। 6 नवंबर को ‘खरना’ मनाया जाएगा। 2024 में षष्ठी तिथि 7 नवंबर, गुरुवार को सुबह 12.41 बजे से शुरू होगी। यह 8 नवंबर शुक्रवार को सुबह 12.24 बजे तक चलेगी। उदयातिथि के अनुसार छठ महा पर्व का संध्या अर्घ्य 7 नवंबर को व्रत धारी देगे। महा पर्व का समापन 8 नवंबर को प्रातः उदयीमान सूर्य को अर्घ्य देने के साथ होगा।

डेढ़ सौ से अधिक घाटों पर होगा छठ पूजा का आयोजन

पूर्वोत्तर सांस्कृतिक संस्थान मध्य प्रदेश के प्रदेश अध्यक्ष ठाकुर जगदीश सिंह और महासचिव के. के. झा के अनुसार इस बार शहर

में लगभग 150 से अधिक स्थानों पर तालाबों, नदियों और कृत्रिम जलाशयों में छठी मैया को अर्घ्य दिया जाएगा, आयोजन में काफी संख्या में लोग शामिल होंगे। इनमें हजारों महिला और पुरुष व्रत धारी जलकुंडों और तालाबों में खड़े रहकर छठी मैया की आराधना करेंगे। स्क्रीम 54, 78, बाणगंगा, सुखलिया, श्याम नगर, तुलसी नगर, समर पार्क, अमृत पैलेस, पिपलियाहाना तालाब, कैट रोड, कालानी नगर, एरोडम रोड, सिलीकॉन सिटी, देवास नाका, निपानिया, राऊ, पीथमपुर सहित शहर के 150 से अधिक स्थानों पर आयोजन किए जाएंगे।

शादी से पहले युवक ने किया सुसाइड

15 नवंबर को गर्लफ्रेंड से होने वाली थी मैरिज दिन में भाई के साथ मूवी देखी थी

इंदौर (नप्र)। इंदौर के सदर बाजार इलाके में रहने वाले 24 साल के युवक ने शनिवार देर रात घर में फांसी लगाकर सुसाइड कर लिया। 5 साल से एक युवती से उसका अफेयर चल रहा था। 15 नवंबर को उसी के साथ शादी होने वाली थी। फिलहाल पुलिस मामले में जांच कर रही है। अभिषेक नामदेव के भाई प्रकाश ने बताया कि, वह रात में चौराहे से आया। इसके बाद कमरे में चला गया। बाद में मां ने दरवाजा खटखटया तो उसने नहीं खोला। मां को लगा वह सो रहा होगा। इसके बाद उसके मोबाइल पर कॉल किया तो फोन भी नहीं उठाया। फिर कुछ देर बाद कमरे में झांककर देखा तो अभिषेक फंदे पर लटका हुआ था।

काई छप गए थे, शादी की तैयारी थी- अभिषेक परदेशीपुरा इलाके में एक ऑटो पार्ट्स की दुकान में काम करता था। उसका शंकर गंज में रहने वाली एक युवती के साथ 5 साल से अफेयर चल रहा था। दोनों परिवारों की मजी से शादी भी तय हो गई थी।

2 महीने नौकरी करता रहा फरार डिप्टी डायरेक्टर

डेढ़ करोड़ के घोटाले के आरोपी को इंदौर नगर निगम ने करीब दो लाख सैलरी भी दी

इंदौर (नप्र)। इंदौर नगर निगम एक बार फिर डेढ़ सौ करोड़ के घोटाले में फंसे अधिकारियों को लेकर सुर्खियों में है। एक अधिकारी, जो पुलिस रिकॉर्ड में 30 जुलाई से फरार था, 13 सितंबर तक विभाग में काम करता रहा। उसे जुलाई और अगस्त में सैलरी भी दी गई। जैसे ही प्रवर्तन निदेशालय (ईडी) ने शिकंजा कसा, उसने बीमार होने का आवेदन दिया और मोबाइल बंद कर लिया। एमजी रोड टीआई विजय सिंह परिहार ने बताया कि नगर निगम के ऑडिट विभाग के डिप्टी डायरेक्टर शरद कतरोलिया के खिलाफ 30 जुलाई को चालान पेश कर दिया गया था। तभी से वे फरार हैं। हमने इसकी जानकारी नगर निगम के अधिकारियों को दी है। वहीं, संभागीय संयुक्त संचालक लोकल फंड ऑडिट, राजकुमार सोनो ने बताया-कतरोलिया 13 सितंबर तक ऑन ड्यूटी थे। उसी दिन मेडिकल लीव देकर चले गए लेकिन उनकी छुट्टी मंजूर नहीं हुई है। हमें पुलिस की ओर से 14 सितंबर को कतरोलिया के बारे में सूचना मिली थी। इस वेदन पत्रक में लिखा है कि कतरोलिया को



अगस्त में 96,059 और सितंबर में 97,059 रुपए सैलरी दी गई थी। नगर निगम के नर्मदा परियोजना विभाग से हटाकर पंचायत विभाग में भेजा था। सोनी के मुताबिक, विभाग ने कतरोलिया को जुलाई की सैलरी अगस्त में और अगस्त की सैलरी सितंबर में दी है। घोटाले में एफआईआर दर्ज होने के बाद उन्हें नगर निगम से हटाकर पंचायत विभाग में भेज दिया गया। इसके पहले उनके पास नर्मदा प्रोजेक्ट का ऑडिट करने की जिम्मेदारी थी।

राजबाड़ा को सेंटर में रख सर्वे

केबल कार के लिए रूट की प्रारंभिक फिजिबिलिटी रिपोर्ट देखने के बाद अफसरों ने तय किया है कि 60 किमी के 7 अलग-अलग रूट में से 2 रूट का फिजिबिलिटी सर्वे जल्द शुरू होगा। ये दोनों रूट मध्य शहर से गुजरेंगे। सर्वे राजबाड़ा को सेंटर में रखकर किया है, क्योंकि यह सबसे सघन इलाका है। यहां से सुपर कॉरिडोर, बायपास, विजय नगर, धार रोड और राजेंद्र नगर एबी रोड की ओर संभावनाएं तलाशी गई हैं। सबसे छोटा रूट 5.5 किमी और सबसे लंबा रूट 17 किमी का तैयार किया है।

दोनों रूट में चंदन नगर, गंगवाल, मालगंज, जवाहर मार्ग शामिल

रूट नंबर 1 ग्रीन लाइन और रूट नंबर 6 ग्रे लाइन पर सर्वे का विचार किया गया। यह दोनों ही रूट शहर के सघन इलाकों को क्रांस करते हैं। रूट नंबर 1 चंदन नगर से शुरू होकर लाबरिया भेरू, गंगवाल, मालगंज, जवाहर मार्ग होकर शिवाजी वाटिका तक जाएगा। इसी तरह रूट नंबर 6 रेलवे स्टेशन से मालवा मित, पाटनीपुरा, भमोरी होते हुए निरंजनपुर तक जाएगा।

प्रारंभिक सर्वे रिपोर्ट के अनुसार

ग्रीन लाइन – 1 और यलो लाइन – 7 इंदौर के सीबीडी विस्तार को जोड़ने वाली प्रमुख ईस्ट वेस्ट ट्रंक को जोड़ती है। यह भी पाया गया है कि इस रूट पर पीक ऑवर्स में यातायात की मात्रा क्षमता से अधिक होती है।

ब्लू लाइन – 2 और ऑरेंज लाइन – 3 को सुपर कॉरिडोर और एमजी रोड पर प्रस्तावित मेट्रो नेटवर्क के लिए फीडर सेवा के तौर पर जोड़ने का प्रस्ताव है।

इंदौर का दक्षिणी क्षेत्र तेजी से डेवलप हो रहा है इसलिए रेड लाइन 5 और ग्रे लाइन 6 की कल्पना की गई है। ताकि लोगों को बेहतर कनेक्टिविटी मिल सके।

आज से एमपीपीएससी के इंटरव्यू

पहले आयुष विभाग फिर जिला खेल और युवा कल्याण अधिकारी पद के होंगे इंटरव्यू



इंदौर (नप्र)। मध्यप्रदेश लोक सेवा आयोग में अगले चार से पांच महीने तक विभिन्न परीक्षाओं के इंटरव्यू का सिलसिला चलेगा। यह दौर सोमवार से शुरू हो जाएगा। सोमवार-मंगलवार को आयुष विभाग के व्याख्याता के विभिन्न पदों पर इंटरव्यू होंगे, जबकि बुधवार को जिला खेल और युवा कल्याण अधिकारी के छह पदों के लिए इंटरव्यू होने जा रहे हैं। वहीं 11 नवंबर से राज्य सेवा परीक्षा-2022 के इंटरव्यू शुरू होंगे, जो एक माह से ज्यादा समय तक चलेंगे। कुल 457 पदों के लिए 1550 से ज्यादा अभ्यर्थी इंटरव्यू देंगे। यह इंटरव्यू खत्म होते ही सप्ताह भर के भीतर सहायक प्राध्यापक भर्ती परीक्षा के 826 पदों (आठ विषयों) के इंटरव्यू शुरू हो जाएंगे। इसके रिजल्ट आ चुके हैं और दिसंबर जनवरी में इंटरव्यू प्रस्तावित हैं। तारीख जल्द ही घोषित हो जाएगी। यह इंटरव्यू दो माह चलने की संभावना है। यानी फरवरी की शुरुआत तक चल सकते हैं। इसके तत्काल बाद राज्य सेवा परीक्षा-2023 (अगर कोर्ट से मामला सुलझा और रिजल्ट जारी हो गया तो) के इंटरव्यू शुरू हो जाएंगे। अगर कोर्ट में चल रहे मामले के कारण नवंबर अंत या दिसंबर में मुख्य परीक्षा का रिजल्ट ही जारी नहीं हो पाया तो सहायक प्राध्यापक भर्ती परीक्षा के पहले चरण के इंटरव्यू के तत्काल बाद राज्य सेवा परीक्षा-2024 के इंटरव्यू शुरू हो जाएंगे। पीएससी ने पूरा प्लान तैयार कर लिया है। कैलंडर के अनुसार प्रक्रिया आगे बढ़ेगी, लेकिन जिनमें तकनीकी या कोर्ट से जुड़े मामलों की बात है, उन्हें आगे बढ़ा दिया जाएगा।

11वीं की छात्रा से रेप

घर में पुताई करने आए युवक ने शादी का झांसा देकर किया दुष्कर्म

इंदौर (नप्र)। इंदौर के तेजाजी नगर में 11वीं नाबालिग छात्रा से रेप का मामला सामने आया है। आरोपी छात्रा के यहां काम पर आता था। इसी दौरान उससे पहचान हुई। इसके बाद उसने बहला फुसलाकर उसके साथ रेप किया। पुलिस ने पेंटर के खिलाफ केस दर्ज कर तलाश कर रही है। तेजाजी नगर पुलिस से मिली जानकारी के मुताबिक 17 साल की नाबालिक की शिकायत पर योगेश भावोर निवासी मूसाखेड़ी पर रेप का केस दर्ज किया गया है। छात्रा ने अपनी शिकायत में बताया कि, आरोपी उसके यहां पुताई का काम करने आता था। इसलिए 2021 से उसे पहचानती है। मई में योगेश ने छात्रा से बात की थी। योगेश इसके बाद मोबाइल पर उससे बातें करने लगा। एक दिन



योगेश ने छात्रा से कहा कि, वह उसे पंसद करता है। शादी करना चाहता है। 2021 में ही योगेश स्कूल से छात्रा को अपने साथ लेकर गया। उसके साथ शादी की बात कर घर पर रेप किया। इसके बाद योगेश उसके साथ संबंध बनाते रहा। 16 अक्टूबर को भी योगेश ने अपने घर ले जाकर उसके साथ रेप किया। जब छात्रा ने योगेश से कहा कि शादी कर लें। तब उसने इनकार कर दिया। कहा कि, अगर यह बात किसी को बताई तो ठीक नहीं होगा। इसके बाद वह मिलने के लिए बार-बार कॉल करता तो छात्रा इनकार करने

लगी। उसने बदनामी को लेकर धमकी दी तो छात्रा ने अपने दादा को शनिवार को पूरी बात बताई। इसके बाद छात्रा का मेडिकल करवाने के बाद योगेश पर कारवाई की गई।

पूर्व किरायेदार ने की छेड़छाड़, घर का कांच फोड़ा

लसुडिया पुलिस ने एक नाबालिक छात्रा की शिकायत पर उसके पूर्व किरायेदार के खिलाफ छेड़छाड़ और घर पर पंथवार करने के मामले में केस दर्ज किया है। पुलिस से मिली जानकारी क मुताबिक, छात्रा निजी स्कूल में पढ़ाई करती है। उसके यहां दो साल पहले सुजल पुत्र अविनाश चावरे किराये से रहता था। उसकी हरकतें ठीक नहीं थी तो पिता ने मकान खाली करावा दिया। कुछ दिन पहले सुजल स्कूल को आते जाते पीछा करता और रोकता था। लेकिन उसकी बातों को इग्नोर कर परिवार को नहीं बताया।

कतरोलिया कमीशन मांगने के आरोप में सरस्पेंड

2019 में इंदौर निगम के लिए काम करने वाले ठेकेदारों और सप्लायर्स ने शरद कतरोलिया की शिकायत तत्कालीन निगमायुक्त आशीष सिंह से की थी। शिकायत में कहा गया था कि कतरोलिया बिल पास करने के बदले 1.5व कमीशन मांगते हैं। यदि कमीशन नहीं दिया तो ऑडिट विभाग की अनावश्यक आपत्तियां लगाने की धमकी देकर बिल रोक देते हैं।इस शिकायत के आधार पर जांच के बाद कतरोलिया को सरस्पेंड कर दिया गया था। कतरोलिया के कमीशन मांगने की शिकायत रामकी इन्फ्रास्ट्रक्चर हैदराबाद, वेट्स सोसाइटी फॉर एनिमल, चिड़ियाघर के जानवरों के लिए मांस-मछली सप्लायर कमलेश गौड़ और मोहनूदीन, सूखा चारा और हरी घास विक्रेता दामोदर प्रभुलाल

सुईवाल, मयंक कंस्ट्रक्शन और श्वेता मंत्री समेत अन्य कंपनियों ने की थी। 2020 में तत्कालीन संभागायुक्त आकाश त्रिपाठी ने कतरोलिया को बयान देने के लिए बुलाया था। जांच के बाद कतरोलिया को बहाल कर दिया गया था। प्रतिबंधित कंपनी का एक करोड़ का बिल पास किया था- कतरोलिया ने क्रिस्टल इंटरप्राइजेस का 1 करोड़ 7 लाख रुपए से अधिक का बिल पास किया था। क्रिस्टल कंपनी के डायरेक्टर इमरान खान फर्जी बिल कांड में जेल जा चुके हैं। नगर निगम ने इस कंपनी को प्रतिबंधित कर दिया है। यह बिल 26 मार्च 2021 को पास हुआ था और यह पेमेंट नई सीवर लाइन और चैबरो के निर्माण के बदले किया गया था।

रेलवे स्टेशन से गिरकर घायल हुए मजदूर से मिले मंत्री

इलाज करने वाले डॉक्टरों को सम्मानित किया, मजदूर को दी आर्थिक मदद

ग्वालियर (नप्र)। ग्वालियर रेलवे स्टेशन पर काम करने के दौरान गिरकर घायल हुए मजदूर से शनिवार रात ऊर्जा मंत्री प्रद्युम्न सिंह तोमर ने मुलाकात की। शहर के उपनगर में घासमंडी के रहने वाले छोटू जाटव के पेट, सीने में सरिए घुस गए थे। दो सरिए पेट में घुस गए थे, तो एक सरिया सीने के आर-पार हो गया था। मजदूर जेएचएम में भर्ती है। मंत्री ने हाल चाल जाना, साथ ही डॉक्टरों को सम्मानित किया।

मंत्री ने घायल को दी आर्थिक सहायता

ऊर्जा मंत्री शनिवार रात जयारोग्य अस्पताल पहुंचे। छोटू जाटव का हालचाल जाना। डॉक्टरों द्वारा छोटू जाटव का बेहतर इलाज करने के लिए सम्मानित किया। साथ ही छोटू जाटव के परिवार को 40,000 रुपए की आर्थिक सहायता प्रदान करने की घोषणा की। ऊर्जा मंत्री ने मुख्यमंत्री डॉ.



मोहन यादव एवं केंद्रीय मंत्री ज्योतिरादित्य सिंधिया से छोटू के इलाज की बेहतर व्यवस्था के लिए चर्चा की। इस अवसर पर उन्होंने छोटू के परिजन को भरोसा दिलाया कि यदि आवश्यकता पड़ी तो छोटू के बेहतर इलाज के लिए दिल्ली में हर संभव व्यवस्था सुनिश्चित करेंगे।

ऊर्जा मंत्री ने किया डॉक्टरों का सम्मान

ऊर्जा मंत्री प्रद्युम्न सिंह तोमर ने छोटू जाटव की जटिल सर्जरी करने वाले चिकित्सक डॉ. अंजली जलज, डॉ. हिमांशु चंदेल, डॉ. जितेंद्र अग्रवाल और गजराजा मेडिकल कॉलेज के डीन डॉ. आरकेएस धाकड़ तथा अधीक्षक डॉ. सुधीर सक्सेना का शॉल श्रीफल भेंट कर सम्मान किया।

पिपरिया के मटकुली में भरा मढ़ई मेला

ऊंची ढाल लेकर 40 गांव के आदिवासी हुए शामिल, कुलदेवी गांगो माता का पूजन किया

पिपरिया (नप्र)। पिपरिया के मटकुली बाजार में भाईदूज की शाम मढ़ई मेले का आयोजन किया गया। इसमें 40 गांव से लोग परिवार सहित शामिल हुए।



पारंपरिक ऊंची ढाल के साथ नृत्य करता आदिवासी समाज मेला मैदान पहुंचा। पूर्व विधायक हरिशंकर जायसवाल, भाजपा नेता नवनीत सिंह नागपाल, सरपंच सहित जनप्रतिनिधि मेले में उपस्थित रहे। दोपहर बाद से ही गांवों से ऊंची-ऊंची ढाल लेकर ग्रामीण भजन गाते नृत्य करते मटकुली पहुंचने लगे। मटकुली बाजार में अनेक प्रकार की खान-पान सहित अन्य दुकानें, झूले सजे थे। ग्रामीणों ने मेले का लुप्त उठाया। मेले में भाईदूज पर कुलदेवी गांगो माता का पूजन किया गया। मटकुली निवासी पप्पू खान, संजय दुबे ने बताया दो दिन से मेले की तैयारी चल रही थी। छिंदवाड़ा जिले से भी लोग आए।



श्री सांवरिया सेठ मंदिर में श्री मार्कंडेय महापुराण का शुभारंभ हुआ, निकली विशाल शोभायात्रा

धार। श्री सांवरिया सेठ 18 महापुराण समिति के तत्वाधान में आयोजित होने वाली महापुराण में सप्तम महापुराण के रूप में श्री मार्कंडेय महापुराण का आरंभ आज हुआ मार्कंडेय महापुराण में आज प्रातः 10 बजे श्री सांवरिया सेठ मंदिर धार से विशाल शोभायात्रा आरंभ हुई जो त्रिमूर्ति नगर में भ्रमण करती हुई निकली।

सांवरिया सेठ मंदिर से आरंभ हुई यात्रा में महिलाएं

अपने सिर पर कलश धारण किए चल रही थी वही पुरुष सफेद कुर्ता पजामा में गले में पीला दुपट्टा धारण कर मधुर भजनों की धुन पर नाचते गाते हुए चल रहे थे।

कथा का आरंभ कथा वाचक पंडित रमाकांत व्यास ने श्री मार्कंडेय महापुराण के संबंध में महापुराण के महत्व को प्रकट किया। कथा प्रतिदिन दो पर 2 बजे से 5 बजे तक होगी। 18 महापुराण समिति अध्यक्ष

स्वयं प्रकाश सोनी, प्रमुख अशोक मनोहर जोशी, संतोष पांडे, जगदीश जोशी, जेपी सिंह, गोपालदास गुप्ता रितेश शर्मा, डाक्टर सशेष राजपुरोहित ने नगर की धर्म प्रेमी जनता से निवेदन किया की सावरीया सेठ में चल रही कथा श्रवण करने हेतु सपरिवार अवश्य पधारकर धर्मलाभ प्राप्त करें। आज की कथा में पंडित रमाकांत व्यास ने श्री मार्कंडेय महापुराण के संबंध में कथा सुनने के महत्व पर प्रकाश डाला।

दीपावली उत्सव के साथ मनाया मध्यप्रदेश स्थापना दिवस



सुबह सवेरे सोहागपुर

जन अभियान परिषद् की नवांकर संस्थाओं, निर्मल विकास सेवा समिति एवं नवरंग कला मंडल के तत्वावधान में दीपावली उत्सव के साथ मध्यप्रदेश स्थापना दिवस समारोह मनाया गया। उक्त आयोजन जिला कार्यालय एवं जन अभियान परिषद्

विकास खंड समन्वयक किशोर कड़ोले के निर्देशानुसार सम्पन्न हुआ। इस अवसर पर आदिवासी ग्राम कुकरा, स्थानीय सामुदायिक स्वास्थ्य केंद्र सोहागपुर में प्रसूति वार्ड एवं रेलवे स्टेशन पर परिवारजनों को मिठाई एवं फलों का वितरण किया गया। इन अवसरों पर गजेंद्र ठाकुर, संदेश

मिश्रा, कमल किरार अमित मालवीय विनीत सराठे, कन्हैयालाल उड़के, मनोज टेकाम, पंकज सिलावट, संजु सिलावट, सुनील, शोनु, नेतराम, राधेश्याम, कन्हू, चैनसिंह मोर्य, नरेंद्र सिंह, सचिन विश्वकर्मा, सहित कई ग्रामवासी एवं गणमान्य नागरिक उपस्थित थे।

युवा, नारी, किसान और गरीब को सम्पन्न बनाना ही है लक्ष्य : मुख्यमंत्री

प्रधानमंत्री श्री मोदी के संकल्प को पूरा करने की पहल करने वाला म.प्र. पहला राज्य

भोपाल (नप्र)। मुख्यमंत्री डॉ. मोहन यादव ने कहा है कि हम प्रधानमंत्री श्री नरेन्द्र मोदी के संकल्प को पूरा करने के लिये एक जनवरी से 4 नये मिशन प्रारंभ करने जा रहे हैं। उन्होंने कहा कि प्रधानमंत्री श्री मोदी ने

दशकों से उपेक्षा के शिकार रहे समाज के विभिन्न वर्गों के जीवन को बदलने का संकल्प लिया है। हमारी सरकार युवा, नारी, किसान और गरीब वर्ग के आर्थिक सशक्तिकरण के जनवरी-2025 में मिशन मोड में प्रतिबद्धतापूर्वक कार्य करने जा रही है।

मुख्यमंत्री डॉ. यादव ने कहा कि प्रधानमंत्री श्री मोदी ने युवाओं, नारी, किसानों और गरीबों के अभावग्रस्त जीवन के आर्थिक उन्नयन के साथ उनमें आत्म-

विश्वास भरने और उनके जीवन को बेहतर बनाने का संकल्प लिया है।

मध्यप्रदेश सरकार इन वर्गों के आर्थिक विकास के लिये ठोस पहल कर रही है। प्रदेश में एक जनवरी 2025 से 4 मिशन-युवा शक्ति मिशन, गरीब कल्याण मिशन, किसान कल्याण मिशन और नारी सशक्तिकरण मिशन प्रारंभ किये जा रहे हैं। प्रधानमंत्री श्री मोदी के संकल्प को पूरा करने की पहल करने वाला मध्यप्रदेश पहला राज्य है।

मुख्यमंत्री डॉ. यादव ने दी भाई दूज की शुभकामनाएं

भोपाल (नप्र)। मुख्यमंत्री डॉ. मोहन यादव ने भाई-बहन के मधुर संबंधों को प्रगाढ़ करने वाले पावन पर्व भाई दूज की सभी प्रदेशवासियों को हार्दिक बधाई एवं शुभकामनाएं दी हैं। मुख्यमंत्री डॉ. यादव ने अपने संदेश में कहा है कि सनातन संस्कृति में समाहित प्रेम, समर्पण एवं मंगल-कामना का यह पावन अवसर संबंधों को अमरता प्रदान करता है।

मेरी यही प्रार्थना है कि भाई की प्रगति और लंबी आयु के लिए कामना करने वाली बहनों का आशीर्वाद सदैव बना रहे।

मुख्यमंत्री डॉ. यादव ने भगवान चित्रगुप्त के पूजन-दिवस की शुभकामनाएं दीं

भोपाल (नप्र)। मुख्यमंत्री डॉ. मोहन यादव ने परमपिता ब्रह्मा जी के दिव्य अंश, लेखनी के देवता, मानव कर्म का लेखा-जोखा रखने वाले, देवताओं के लेखपाल भगवान चित्रगुप्त जी महाराज के 'पूजन-दिवस' की समस्त प्रदेशवासियों को हार्दिक शुभकामनाएं दीं।

मुख्यमंत्री डॉ. यादव ने अपने संदेश में कहा है कि भगवान चित्रगुप्त जी की कृपा सभी पर बनी रहे, सभी को बुद्धि, विद्या एवं लेखन का आशीर्वाद प्राप्त हो और प्रदेशवासियों के जीवन में सुख-समृद्धि का वास हो, यही कामना है।



दतिया के मां रतनगढ़ माता मंदिर मेले में 30 लाख से अधिक श्रद्धालुओं ने किए दर्शन

भोपाल (नप्र)। दतिया जिले की सेवड़ा तहसील में स्थापित मां रतनगढ़ माता मंदिर मेले में 30 लाख से अधिक श्रद्धालुओं ने मां रतनगढ़ माता मंदिर एवं कुंआर बाबा मंदिर के दर्शन किए। जिला एवं पुलिस प्रशासन द्वारा श्रद्धालुओं के लिए व्यापक स्तर पर व्यवस्थाएं सुनिश्चित की गई थी। श्रद्धालुओं को किसी प्रकार की परेशानी का सामना नहीं करना पड़ा और उन्होंने श्रद्धा-पूर्ण तरीके से दर्शन किये। कलेक्टर एवं पुलिस अधीक्षक तथा जिला प्रशासन की टीमों एवं अन्य विभागों ने पूर्ण रूप से अपनी-अपनी पूरी जिम्मेदारियों का निर्वाह किया है। उल्लेखनीय है कि प्रति वर्ष लगने वाले इस मेले का आयोजन इस बार 1 से 3 नवम्बर तक किया गया। कलेक्टर श्री संदीप माकिन एवं पुलिस अधीक्षक श्री वीरेन्द्र कुमार मिश्रा ने मेला प्रबंध में लगे सभी अधिकारी-कर्मचारियों और जिले के नागरिकों का आभार व्यक्त किया है।

मुख्यमंत्री ने मीडिया के साथियों के साथ मनाया दीपोत्सव

मुख्यमंत्री निवास पर दीपावली मिलन समारोह



भोपाल (नप्र)। मुख्यमंत्री डॉ. मोहन यादव ने पत्रकार बंधुओं से निवास परिसर में भेंट कर उन्हें दीपावली पर्व की मंगलकामनाएं दीं। मुख्यमंत्री डॉ. यादव ने प्रिंट, इलेक्ट्रॉनिक और डिजिटल मीडिया के संपादक, संवाददाता, रिपोर्टर आदि को दीपावली मिलन के लिए निवास पर आमंत्रित कर मंगलकामनाओं का आदान-प्रदान किया। मुख्यमंत्री डॉ. यादव ने दीपावली मिलन कार्यक्रम का दीप प्रज्वलित कर शुभारंभ किया। इस अवसर पर पुलिस बैंड द्वारा सुमधुर धुनों की प्रस्तुति दी गई। मुख्यमंत्री डॉ. यादव ने पुलिस बैंड के सभी सदस्यों को 11-11 हजार रुपये देने की घोषणा की। साथ ही प्रदेश में विकास, जन-कल्याणकारी योजनाओं, पर्यटन और औद्योगिक क्षेत्र में हो रही प्रगति पर केन्द्रित वीडियो फिल्म का प्रदर्शन भी किया गया। पारम्परिक रूप से सुसज्जित कार्यक्रम स्थल पर, राज्य शासन द्वारा संचालित कल्याणकारी योजनाओं और कार्यक्रमों की प्रदर्शनी भी लगाई गई। मुख्यमंत्री डॉ. यादव ने आमंत्रितों को बधाई देते हुए कहा कि सबके जीवन में शुभता, समृद्धि और सौभाग्य के दिव्य दीप सदैव प्रज्वलित रहें, यही कामना है। पत्रकार बंधुओं ने भी मुख्यमंत्री डॉ. यादव से मिलकर दीपोत्सव की शुभकामनाएं दीं।

गति, लय और आपसी सामंजस्य से दी गई समूह नृत्यों की मनमोहक प्रस्तुतियों को मिली सराहना

मध्यप्रदेश स्थापना दिवस पर धार के भोज उद्यान में हुआ समारोह

धार। मध्यप्रदेश स्थापना दिवस के अवसर पर धार के भोज उद्यान में समारोह संपन्न हुआ। स्थानीय नूपुर कला केंद्र के कलाकारों सहित भोज कन्या शाला और उत्कृष्ट विद्यालय की छात्राओं ने एकल और समूह नृत्य प्रस्तुत किए। इन मनमोहक प्रस्तुतियों को दर्शकों की खूब सराहना मिली। विशेषकर समूह नृत्यों की गति, लय और आपसी सामंजस्य ने दर्शकों का दिल जीता। नूपुर कला केंद्र की सुरभि सोलंकी का एकल नृत्य नटराज स्तुति 'नमानी नमामी नटराज सुंदरम्' मॉडल स्कूल की पावनी पांडे 'मुरली की धुन सुन राधिके' और भोज कन्या शाला की सुलोचना भाभर ने 'चौमासो लाग्यो रे' बोल पर दी गई प्रस्तुति देखने योग्य रही।

नूपुर कला केंद्र के कलाकारों द्वारा किए समूह नृत्य 'अलबेला सजन आयो री' और मध्यप्रदेश के पर्यटन स्थलों का बखान करता समूह नृत्य 'चहक उठेगा



दिल जो देखे दिल हिंदुस्तान का' उसके बाद 'ऋतु चक्र' पर आधारित समूह

नृत्य को दर्शकों ने खूब सराहा। उत्कृष्ट विद्यालय की छात्राओं का समूह नृत्य

मध्यप्रदेश गान की प्रस्तुति शिवम् मालवीय और साथियों द्वारा दी गई।

'प्यारो म्हारो न्यारो मध्यप्रदेश' को भी खूब पसंद किया गया। नर्तकों ने अपने अभिनय और नृत्य कौशल से दर्शकों को आकर्षित किया। पारंपरिक वस्त्रों और आभूषणों का उपयोग करके सभी ने नृत्य की सुंदरता को बढ़ाया। नृत्यों की विविधता और रचनात्मकता दर्शकों को आकर्षित करती रही। आरंभ में राष्ट्र गान हुआ।

कार्यक्रम में मुख्य अतिथि बतौर शामिल हुई विधायक नीना वर्मा ने स्थापना दिवस की बधाई देते हुए कहा कि ज्ञान, संसाधनों, शक्ति का भंडार मध्यप्रदेश लगातार विकास के क्षेत्र में नए नए कीर्तिमान बनायें हैं। इस दौरान धार भी शिक्षा स्वास्थ्य अधोसंरचना आदि के मामले में आगे बढ़ा है। उन्होंने आशा व्यक्त की कि आने वाले समय में और बेहतर जिले के रूप में धार का नाम होगा। मध्यप्रदेश अपनी सांस्कृतिक धरोहर और परंपराओं के लिए पूरे देश में एक अनूठा स्थान रखता है। उन्होंने सभी से अपील की कि वे अपने राज्य की इस समृद्ध संस्कृति और परंपराओं को आगे बढ़ाने में योगदान दें। यहाँ कलेक्टर प्रियंक मिश्रा, जिला पंचायत सीईओ अभिषेक चौधरी, एडीएम अश्विनी कुमार रावत सहित न्यायिक नैषा बोडाने और अन्य जनप्रतिनिधि गण और आम जन मौजूद थे।

